


©(Тәт)2
Р150

РӨСТӘМ МИНГАЛИМОВ



күз карасы

КУЗ КАРАСЫ

(Яңа Чаллы турында беренче поэма)

Милләтләрдән монда кем генә юк
Хезмәт көе тора яңгырап.
Яңа Чаллы!
Синең нигезеңә
Татар жыры салып калдырам.

Жыр башы

Жирдә бомба, бомба, бомбалар бар,
Янгын, янгын, янгын, янгыннар...
Ятим, ятим, ятим, ятимнәр бар,
Кайгы, кайгы, кайгы, кайгы бар.
Хәбәр, хәбәр, хәтәр хәбәрләр бар,
Гел яралый шулар бәгырьне...
Күз карасы кебек түгәрәк Жир
Күз карасы кебек кадерле.
Ерак күккә уза безнең юллар,
Юл башлары Жиргә таяна...
Сөйгән ярлар көтә юл башында,
Юл башында тора чал ана.
Жир эчендә безнең тузган йортлар,
Жирдә эткәйләрнең кабере...
Күз карасы кебек түгәрәк
Жир Күз карасы кебек кадерле.
Якты чишмә чыга елтыр-елтыр,
Нурга коенып үсә ак гөлләр.
Ташлар тезеп кеше йортлар сала,
Матур үтсен өчен гомерләр...
Кеше йортын кайчак кеше вата,
Шунысы күнелләрне жәберли.
Күз карасы кебек түгәрәк
Жир Күз карасы кебек кадерле.
Көлдә соңгы чаткы булыр күзләр,
Өгәр Жирне саклый алмасак!..
Ник йөрәкне кыса шушы тойгы,
Хыял канатларын ник баса?!
Хәбәр, хәбәр, хәтәр хәбәр нигә?
Нигә кайгы, кайгы, кайгы бар?
Нигә чыга янгын, янгын, янгын?
Нигә бомба, бомба, бомбалар?!

Жыр давамы – жимерелмәскә!

Сүзен
Чаллыдан башлаган иде бит,
Бомба турында
күбрәк сөйли, дип,
әйтүче булыр булуын.
Ләкин
миңа
моны әйтмәс
минем буын.
Минем буын –
Бомба ярылганда,
Әтиләр, әниләр янганда,
Йортлар ауганда
аунап
елаган малайлар.
Безнең –
жимерүчегә
үзе караш, үзебезнең
үзгә
ачуыбыз бар.
Шул ачудыр, ахры,
Безне
кырысрак итә,
Ләкин тырышрак итә,
төзелешләргә
ныграк
рухландыра.
Шул ачудыр
Кырык бер-кырык бишенче
еллардан бирле,
«Әзер бул, аң бул, сак бул!»
дигәндәй,
каныбызда

сулкылдап тора...

...Дуслык,
Азатлык,
Бәхет өчен
илара килешүләрдә,

халыкара сөйләшүләрдә.

...Көрәшеп,
Минем буын
таңнар тыныч тусын өчен яши...
...Чаллы – жимерелмәскә салына!

Яңа үсеп чыккан Чаллы –
Ул сабый кебек эле:
Кайдадыр күке кычкыра,
Ул сабый кебек эле.
Тик аның яшәр еллары,
ярсулары, язлары
Бүгенге безнең максатка
Таянып тора бары.
Ә максат корал була ул,
Хискә әйләнү белән.
Ул коралдан куәтлерәк
Коралның югын беләм.

Жыр дәвамы – эш көне

Яшьләр!
Көчлеләр!
Эшлиләр!
Дөнья күргән
Картлар нишлиләр?..
Берсе гажәпләнәп карап тора
Торсын гына, ирек!
Берсе киңәш бирә;
Бирсен генә, ирек!
Берсе эшкә керә;
Керсен генә, ирек!
...«Тукталә,
Нинди эш,
Нинди цех турында син?» – диеп
Сүземне бүлдерсән, ирек!
Ләкин беләсеңме, туганкай,
Миңа хәзер
Шигырьне
кирпеч, балчык,
ком итәргә түгел,
Комны, балчыкны, кирпечне
шигырь итәргә кирәк.
Кешеләрне шигырь итәргә кирәк.
Эш көне!
Бар да эшли...
...Күрәсеңме,
Күбәләк кенә кыз
Кранда
Авыр панельләрне
югары этажга күтәрә.
Бумә житмәс аңа

Зыңлап куя
Шагыйрь күңеле...
Ләкин...
Төшенәм,
Шулай кирәк...
Монда тигезлек кирәк,
бу яңа цех утырасы майдан!

...Ишетелә колакка
Бер кош моңы –
әкрен генә,
әллә кайдан...
Кошчыгым, якыным, жүләрем!
Юкка үпкәләп йөрмә,
кайт, әйдә,
Яшәр урын күп
безнең якларда,
безнең жәйләрдә;
Илермә,
Моңланма,
их, син аңла!
Кечкенәм,
шулай кирәк.
...Зур тау, иске тау,
Гасырлар кичкән тау
югала,
яңалыкка урын бирә.
Тигезләнә
Иске чокыр –
Гасырлар кичкән чокыр,
Зур чокыр тигезләнә;
Өстендә кызлар йөгерә,
егетләр йөгерә,
Тракторлар йөгерә.
Тормыш бара...
Читтәрәк өч шофер,
Озын рус
папирос өләшә, һәм
бутап колгадай кулларын

нәрсәдер сөйләнә:

Чандыры,
Казахка охшашы,
үпкәли нигәдер;
Төп кебек татары,
и, көлеп кинәнә...
Аннан
өчесе өч машинага утыра,

Һәм бик тиз
күренеш алышына:
Үзеннән зур портфелен
тотып кулына,
сакаллы,
яшь кенә инженер
килә каршыга.
...Шулай,
Эш көне, туганкай!
Биредә кеше,
вакыт
хәрәкәт –
барысы да ашыга.

Жыр давамы – сүзләр

Ял кичеңне синең бүлдем инде,
Сиздермәдең үзең арганың...
Бүген менә хатыныңны алып
«Чулпан»га да керә алмадың.
Син шулай да кичерерсең мине,
Кичерерсең яшьтәш булганга...
Язмышларда безнең охшашлык зур,
Әтиләр бит бергә югалган...
Иргә чыкмаганнар әнкәйләр дә,
Кайтырлар дип һаман көткәннәр.
Көтә торгач, синең белән мин дә –
Уллары да – чыгып киткәннәр.
Без «Чулпан»га бүген кермәгәннән
Югалтмадык ахры берни дә.
Үзебездән бүген, сүзебездән
Кино чыгар иде бер дигән!
Без үлгәчтен, чыгарырлар әле,
Ярый, бусы аның – шаярып...
Теге фикереңә килсәк әгәр,
Мин кушылам аңа шар ярып:
Безнең буын хәзер жыр башында,
Жир башында, дөнья башында.
Күз тимәсен, кешелекне шулай
Матурлыкка илтә барсыннар.
Матур юлдаш итеп кешелеккә
Без Чаллыны биек күтәрик;
Мәшәкәтьле, кыен минутларны
Бергә-бергә жинел үткәреп...
...Сизелә ич иңгә мондагы йөк,
Чынлап-чынлап баса, нык баса,

Кыен булыр иде янәшәндә
Алмаз кебек дуслар булмаса.
ГӘСлар төзеп үскән Рудаковлар,
Абдуллалар янда тору шәп!
Алар белән эш башкарып була,
Бәхәсләшәп була, килешәп.
Ә Рәисләр, Умат Нурбиевлар,
Карпенколар – шундый егетләр!
Партиянең бөөк чакыру булып
Яңгыраган сүзе кебекләр...

Синең хезмәтнең дә бар зурлыгын,
Мөһимлеген аның төшенәм...
Син генә дә... Сөйлесең генә дә,
Кешеләр бит янда, кешеләр!
Бер уйласам, сиңа жиңел төсле
Нидер оештыру торақта...
Чәчрәп чыгып башлаучы да табыла,
Күрсәтүче табыла жырлап та.
Яшь шагыйрьләр ярышып шигырь укый,
Очып-очып бии биюче –
Барысы да алар күп укыган,
Күп уйлаучы, күпне белүче...
Алардан ким түгел тыңлаучы да
Сынап карый, аңлап утыра.
Бию дә бит сыгылып уйнау түгел,
Аның мәгънәсендә сүз тора.
Һәр эш аслы жирдә нидер сөйли,
Синең сәхнә эше – синең сүз!
Ничә кеше залда, кемнәр алар –
Залда сиңа карый синең күз!
Зал йөрәге – хәзер синең йөрәк,
Канәгатьме йөрәк, сөенәме?
Син жаваплы, син уйлыйсың хәзер:
Йөрәгенә – нәрсә сөйләдең?!
Бу зур йөрәк, шундый сәер йөрәк,
Анда күпме милләт тамыры!
Һәр тамырга сүзен көч бирдеме?
Син уйлыйсың жуеп сабырың.
Тоясың син: бу зал гына түгел,
Чаллы мәйданы бу, ил кыры!
Мондагы сүз ул, газорез кебек
Металларны кисә сызгырып...

Ташны ташка сүз беркетә алыр,
Сүз нур була алыр бүлмәгә.

Кош оясы кебек гаиләне
Туздырадыр сөйли белмөгән.
Сүз куәтен белгән кеше әйтмәс
Булмас, диеп, сүздән өй корып.
Тарих шаһит, сүзләр чыгардылар
Дәүләтләрнең нигезен суырып.
Яңа дәүләтләргә мәйдан булып,
Нигез булып сүзләр яттылар...
Сүзләр көрәшәләр, сүзләр жиңә.
Сүзләр тавыш биреп
Атлыйлар...
Сезнең хезмәтне мин яхшы аңлыйм;
Сынатмаса безгә ничек тә!
Без елмайсак – дөнья күрә аны.
Ютәлләсәк – дөнья ишетә.

Жыр дәвами – ныклык

Бу дөньяда
Ныклык кирәк,
Тагы ныклык,
Кабат ныклык.
Безгә – утыз,
Безгә – кырык,
Бар да яңа...
Най, дөньяда!?
Бу дөньяда
Кеше яңа,
Учак яңа,
Утын яңа.
Утын яна,
Учак яна,
Кеше яна,
ай, дөньяда!?

Бу дөньяда
Эшең яңа,
Көнең яңа,
Ә Вақыт яңа.

Вақыт яна,
Көнең яна,
Эшең яна,
най, дөньяда!?
Бу дөньяда Буын яңа,
Тизлек яңа, Юллар яңа...

Ныклык кирәк, Эшеңә, Үзеңә...
Сүзеңә ныклык! Һай, дөньяда?!

Жыр дәвамы – туйлар

Машиналар, машиналар, машиналар
Илнең барлык почмагыннан бире жыела.
Яңа завод эшен күреп сокларырга
Кама жыена, Идел жыена, ил жыена.
...Бер вакыйга
әйтерсең мең тау артында
Һәм биредә сөйләргә дә аны бик соң:
Беренче кат каерып туфрак алган иде
КАМАЗ калкыр жирдән Носков машинасы.
...Юк, соң түгел... Батырлыкны сөйләү кирәк,
Тик сүземне зур хәрәкәт бүлә тора:
Кырыс йөзләр, елмаюлар, шаян сүзләр;
Бертуктаусыз машиналар гүләп тора!
Машиналар, машиналар, машиналар –
Балчык этә, балчык ала... бетон ясьй.
Ә бер өйдә ял сәгатен – туй сәгате:
Яңа парны биетеп яңа гармун ярсый,
Эх, Никола!
Ничек баса!
Оста баса!
Маринасы
Идәннәрне өзәр бугай!
Өстәлләрдә стаканнар һәм чәчәкләр
Биемичә көчкә-көчкә түзә бугай...
Бораулылар, бораулылар машиналар,
Машиналар субай суга, субай куя...
Калын нигез, авыр цехлар күтәрелә:
Кемдер – авыр, кемдер жиңел сулап куя.
Ә бер өйдә ял сәгате – туй сәгате:
Насыйх белән Мәдинәгә текәлгәннәр.
Аккош кебек Мәдинәкәй каушаган да
«Ачы» тәмен аералмый «баллы» тәмнән.
Тракторлар, тракторлар...
Бульдозерлар...
Ярдәм килә... Чиләбедән йә Ташкенттан,
Волгоградтан, Куйбышевтан...
Сахалиннан...
Эшкә алу бүлмәсеннән чират чыккан.

Ярдәм килә –
Дулкын-дулкын самосваллар...

Грейдерлар...
Бетон итү машинасы...

Ә бер өйдә ял вакыты – туй вакыты:
Кияү кеше – дагстанлы – сөйли басып.
Сүздә ялгыш жибәрсә дә, уе төпле.
Басымнарны ялгыш куя, ләкин сөйли.
Ялгышларга елмая да Валя, эчтән,
Тик тубебыз ялгыш була күрмәсен, ди.
Машиналар, машиналар, машиналар
Илнең барлык почмагыннан бире жыела.
Жыелуның кайтавазын тиз күрергә
Кама жыена, Идел жыена, ил жыена.
...Һәм кайтаваз
Гигант КамАЗ
Капкасыннан
Күрелмәгән тимер ташкын булып китәр.
Шул ташкында кырлар аша, таулар аша,
«Чаллы» сүзе, «Татарстан» сүзе үтәр.

Жыр ахыры

Минем буын
Таңнар тыныч тусын өчен яши.
Чаллы – жимерелмәскә салына.
Кичер, кешелек,
Синдә жимерүче барын күреп,
Минем буын
Яңа солдатлар эзерли
Яңа Чаллы сагына.
Бер, ике, өч! Бер, ике, өч!
Ил чикләрен,
Ил байлыгын
Барлап,
Яшь кенә якташларым
Бара... Якташларым баса
ракеталар янына.
Чаллы жимерелмәскә салына.
Якташларым керә
көчле танкларына.
Чаллы жимерелмәскә салына.
Якташларым чума
диңгезләр кочагына.
Чаллы жимерелмәскә салына!
Якташларым чума
Диңгезләр кочагына.

Чаллы жимерелмәскә салына!
Якташларым...
...Әнә,
Кара мишень
Сыңар күзе белән
ерактан
чекрәеп карый.
Ике кара күз мишеньгә төбәлгән;
Чакма тавышы
һәм пуля
эләгә «ун» санына.
Афәрин, егетләр!
Димәк, Чаллы
Жимерелмәскә салына.
Яшәгез, егетләр!
Өйрәнегез!
Бер көнне без
Шәһәрләребезне
бөтен матурлыклары,
бөтен мәшәкәтьләре белән
калдырырбыз сезгә генә.
Шуны сизеп
Жимерүче килсә,
беренче пулягыз
эләгерлек булсын йөрәгенә!
Өйрәнегез!
Кадерлеләрем,
Киләчәкнең күп өлеше
өйрәнүдә хәл ителә,
бүген хәл ителә.
шушында, хәзер.
...Ә мин
Гел матурлык эзләп
дөньяга караучы
яшел күзләремне
мишень итеп
куярга әзер.
Бары сез
Дошманнан тиз һәм төз
була белегез.
Сезнең йөрәкләрне
пуля тишмәсен,
Ил табынына бомба төшмәсен,
Өзелмәсен матур эшләр;
Сау булсын
Калалар,

КамАЗлар,
Шат җырлар,
Түгәрәк Җир,
Чәчәкләр һәм кешеләр!

1971-1972